

	Стр.		Стр.
3. <b>Закон</b> за ратификација на Спогодбата меѓу Владата на Република Македонија и Владата на Република Словенија за соработка на полето на заштитата од природни и други несреќи.....	44	5. <b>Закон</b> за ратификација на Спогодбата за научна и технолошка соработка меѓу Владата на Република Македонија и Владата на Црна Гора.....	106
4. <b>Закон</b> за ратификација на Спогодбата за РАКВИАК - Центар за безбедносна соработка.....	78	6. <b>Закон</b> за ратификација на Спогодбата меѓу Владата на Република Македонија и Владата на Црна Гора за соработка во областа на образованието.....	115
		<b>Огласен дел</b> .....	<b>1-48</b>

### КОМИСИЈА ЗА ХАРТИИ ОД ВРЕДНОСТ НА РЕПУБЛИКА МАКЕДОНИЈА

#### 233.

Врз основа на член 190, став 4 и член 131 став 11 од Законот за хартии од вредност („Службен весник на Република Македонија“ бр. 95 /2005, 25/2007, 7/2008 и 57/2010 година), Комисијата за хартии од вредност на Република Македонија, на седницата одржана на 24.1.2011 година, донесе

#### П РА В И Л Н И К ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА СОДРЖИНАТА НА МЕСЕЧНИОТ ИЗВЕШТАЈ ЗА РАБОТЕЊЕТО НА ОВЛАСТЕНО ПРАВНО ЛИЦЕ СО ДОЗВОЛА ЗА РАБОТЕЊЕ СО ХАРТИИ ОД ВРЕДНОСТ („СЛУЖБЕН ВЕСНИК НА РМ“ БР. 6/2007)

##### Член 1

Во член 3 став 1 од Правилникот за содржината на месечниот извештај за работењето на овластено правно лице со дозвола за работење со хартии од вредност („Службен весник на РМ“ бр. 6/2007), бројот „15“ се заменува со зборовите: „пет работни дена“.

##### Член 2

Овој Правилник влегува во сила со денот на донесувањето и истиот ќе се објави во „Службен весник на Република Македонија“.

##### Член 3

Овој Правилник е од времен карактер и истиот ќе започне да се применува со доставување на месечниот извештај за месец јануари 2011 година.

Бр. 03-132/2 Комисија за хартии од вредност  
24 јануари 2011 година на Република Македонија  
Скопје Претседател,  
**Марина Наќева-Кавракова, с.р.**

#### 234.

Врз основа член 100, член 94, член 99 и член 190 став 4 од Законот за хартии од вредност („Службен весник на Република Македонија“ бр. 95/2005, 25/2007, 7/2008 и 57/2010 година), Комисијата за хартии од вредност на Република Македонија, на седницата одржана на 24.1.2011 година, донесе

#### П РА В И Л Н И К ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА УТВРДУВАЊЕ НА КАТЕГОРИИТЕ НА СОПСТВЕНИ СРЕДСТВА И НАЧИНОТ НА ПРЕСМЕТУВАЊЕ НА ИЗНОСОТ И СТРУКТУРАТА НА ВЛОГОВИТЕ ПРИ ОСНОВАЊЕ И СРЕДСТВАТА ОД АКТИВАТА НА ОВЛАСТЕНО ПРАВНО ЛИЦЕ СО КОИ ТРЕБА ДА РАСПОЛАГА И ВО КОНТИНУИТЕТ

##### Член 1

Во член 5 став 1 од Правилникот за утврдување на категориите на сопствени средства и начинот на пресметување на износот и структурата на влоговите при основање и средствата од активата на овластено правно лице со кои треба да располага и во континуитет („Службен весник на РМ“ бр. 150/2010), по алинејата 2 се додава нова алинеја 3 која гласи:

„- средствата од уплати во Гарантниот фонд, формиран од страна на Централниот депозитар за хартии од вредност АД Скопје.“

Алинеите 3, 4, 5, 6, и 7 стануваат алинеи 4, 5, 6, 7 и 8.

##### Член 2

Во член 14 став 1 од Правилникот зборовите: „15 дена“ се заменуваат со зборовите: „пет работни дена“.

##### Член 3

Во член 17 зборовите: „од 1.7.2011 година“ се заменуваат со зборовите: „со доставување на извештајот за сопствени средства (образец СОПЛ) за месец јануари 2011 година“.

Во член 17 по ставот 1 се додава нов став 2 кој гласи:

„Рокот за усогласување со овој правилник е заклучно со 1.7.2011 година“.

##### Член 4

Овој Правилник е од времен карактер, влегува во сила со денот на донесувањето и истиот ќе се објави во „Службен весник на Република Македонија“.

Бр. 03-138/2 Комисија за хартии од вредност  
24 јануари 2011 година на Република Македонија  
Скопје Претседател,  
**Марина Наќева-Кавракова, с.р.**

#### АГЕНЦИЈА ЗА КАТАСТАР НА НЕДВИЖНОСТИ 235.

Врз основа на член 152 став 1 од Законот за катастар на недвижности („Службен весник на РМ“ бр. 40/2008), директорот на Агенцијата за катастар на недвижности, донесе

#### Р Е Ш Е Н И Е ЗА СТАПУВАЊЕ ВО ПРИМЕНА НА ВОСТАНОВЕН КАТАСТАР НА НЕДВИЖНОСТИ

Стапува во примена востановениот катастар на недвижности за катастарската општина Сингелик 2 - Општина Гази Баба.

Катастарот на недвижности ќе се применува од 16-тиот ден од денот на објавувањето на ова решение во „Службен весник на Република Македонија“.

Со денот на стапување во примена на востановениот катастар на недвижности од став 1 од ова решение, престанува да се применува катастарот на земјиште за КО Сингелик 2, востановен според Законот за премер и катастар на земјиштето („Службен весник на СРМ“ бр. 34/72 и 13/78).

Бр. 09-1214/2  
27 јануари 2011 година  
Скопје

Директор,  
**Љупчо Георгиевски, с.р.**